



www.oljan.fo

Jan Müller

03 - 03 - 2013

Føroyskir leiðarar til Sveis at menna seg

Fyri triðju ferð bjóðar oljufelagið Statoil Faroes nú føroyskum fyrítøkum at søkja fíggarligan stuðul til heimskenda og høgt metta leiðsluskeiðið Orchestrating Winning Performance, sum IMD skipar fyri í Sveis í døgnum frá 23. til 28.juni. Hetta er at meta sum stuðul til førleikamenning, sum í fyrstu syftu er við til at menna einstøku fyrítøkurnar, men sum uppá sikt eisini skal vera við til at menna føroyska samfelgið til framtíðar avbjóðingar og møguleikar. IMD, International Institut For Management Development er ein av fremstu skúlum av sínum slag. Við støðu í Lausanne, Sveis, er skúlin ein alheims fundarstaður fyri leiðarar úr øllum heiminum. Skeiðið er ætlað ovastu leiðslu í stórum og miðalstórum fyrítøkum. Í lýsing í føroyskum miðlum sigur Statoil Faroes, at OWP gevur luttakarunum ein einastandandi møguleika til djúphugsni í seks dagar við spildurnýggjari greining, sum gevur yviralt yvir alt frá heimsbúskapi til persónliga leiðslu. Tú fert eisini at alheimsgera tíni sambond við starvsfelagar úr øllum heiminum verður sagt. Síggja møguleikar í krepputíðum Fyrstu ferð føroyingar vóru á skeiðinum var í 2009, tá 16 luttóku. Skúlin, sum hvørt ár heldur skeið fyri túsundtals luttakarum úr øllum heiminum, hevur fleiri ferðir fingið altjóða viðurkenning. Eitt nú hava heimskend búskaparbløð sum The Financial Times og The Economist kosið skúlan sum heimsins besta av sínum slag. OWP skeiðið er sprottið úr aljtjóða búskaparkreppuni í 2008 og hevur eitt av endamálunum við undirivísingini verið at geva luttakarunum innlit í, hvussu teir skulu fyrihalda seg til stórar avbjóðingar, sum eitt nú búskaparkreppur hava við sær. At læra fólk at síggja møguleikar hóast svørt skíggj eru á búskaparhimmalinum. Fyrstu ferð føroyingar luttóku vóru har 240 leiðarar og stjórar úr 45 londum. Hesir umboðaðu fíggarliga økið, orkuøkið, teleøkið, KT, shipping, matvøruídnað og ídnaðarfelagsskapir. Seinasta freist at søkja til